

**मणिकल्पलता स्त्री.** (तत्.) मणिदायक कल्पवृक्ष काव्य. एक समवार्णिक छंद का नाम जिसके प्रत्येक चरण में क्रमशः नगण, जगण, रगण, भगण, मगण और गुरु के योग से 16 वर्ण होते हैं और दस-छह पर यति होती है।

**मणिकांचन पुं.** (तत्.) मणि और स्वर्ण का योग (मेल वाला) टि. सोने के आभूषण में मणि जटित होने से उत्पन्न सौंदर्य, उत्तम गुणों के संयोग से जब किसी वस्तु की शोभा बढ़ जाती है तो मणिकांचन योग कहा जाता है।

**मणिकुट्टिम पुं.** (तत्.) मणिजटित (चमकदार पत्थरों का) फर्श।

**मणिगुणनिकर पुं.** (तत्.) मणि जैसे गुणों की बहुलता वाला रत्न जैसे अनेक गुणों वाला।

**मणिदर्पण पुं.** (तत्.) मणिजटित आईना।

**मणिधर पुं.** (तत्.) मणिवाला साँप, अहि, सर्प, नाग।

**मणिपुर पुं.** (तत्.) 1. नाभि के पास स्थित एक चक्र 2. नाभि 3. भारत तथा बर्मा की सीमा पर स्थित एक केंद्र-शासित भारतीय राज्य।

**मणिप्रवाल पुं.** (तत्.) 1. मणि और मूँगा 2. रत्न और मूँगा का मिश्रण 3. बहुमूल्य और अल्पमूल्य वस्तु का मिश्रण।

**मणिबंध पुं.** (तत्.) करतल का मूल भाग, हाथ की कलाई।

**मणिभू स्त्री.** (तत्.) मणिजडित भूमि, रत्नमय फर्श।

**मणिभूमि स्त्री.** (तत्.) मणियों वाली जमीन; रत्नों की खान; मणिजटित फर्श।

**मणिमध्या वि.** (तत्.) मणियों के मध्य में विद्यमान।

**मणिमाला स्त्री.** (तत्.) मणियों की माला, रत्नों का हार।

**मणिराग पुं.** (तत्.) मणियों का रंग, रत्नों का रंग।

**मणिसर पुं.** (तत्.) रत्न माला।

**मणिहर्म्य पुं.** (तत्.) रत्नजटित प्रासाद, मणियों से सुशोभित महल, मणियों से बना महल।

**मतंग पुं.** (तत्.) 1. गज, हाथी 2. बादल 3. शबरी के गुरु का नाम।

**मतंगी पुं.** (तत्.) हाथी की सवारी करने वाला, महावत।

**मत पुं.** (तत्.) 1. विचार, राय, सिद्धांत, सम्मति, विश्वास, धारणा, सलाह, तात्पर्य, भाव 2. धार्मिक-संप्रदाय, पंथ 3. निर्वाचन (चुनाव) अथवा चुनकर प्रतिनिधि निश्चित करने वाले मतदान में दिया गया अभिमत या गोपनीय मत, जिससे सर्वाधिक मत प्राप्त करने के आधार पर व्यक्ति को चयनित या विजयी घोषित किया जाता है।

**मतगणना स्त्री.** (तत्.) 1. मतों की गिनती 2. मत-पत्रों के माध्यम से दिए गए मतों की गिनती।

**मतदाता पुं.** (तत्.) 1. चुनाव में मतदान करने का अधिकारी व्यक्ति 2. मतदान करने वाला।

**मतदान पुं.** (तत्.) मत देने की क्रिया या भाव।

**मतदान अधिकारी पुं.** (तत्.) 1. वह नियुक्त अधिकारी जिसकी देखरेख और निर्देशन में मतदान होता है 2. मतदान कराने के लिए नियुक्त अधिकृत अधिकारी।

**मतपत्र पुं.** (तत्.) किसी चुनाव में व्यक्ति के मत व्यक्त करने के लिए उम्मीदवार के नाम सहित बनाया गया कागज का मत, जिसे मतदाता गुप्त रूप से मतपेटी में डालता है।

**मतपेटिका स्त्री.** (तत्.) वह पेटी जिसमें मत पत्र डालकर मतदाता स्वयं मतदान करता है।

**मतभेद पुं.** (तत्.) 1. दो या कई व्यक्तियों के विचार में भेद 2. विचार भिन्नता।

**मतलब पुं.** (अर.) 1. मानसिक भाव या मंतव्य 2. स्वार्थ 3. मंतव्य।

**मतलबी वि.** (अर.) स्वार्थ साधन करने वाला, अपना प्रयोजन पूरा होने तक अपनापन रखने वाला।

**मतली स्त्री.** (देश.) जी मचलने की क्रिया या भाव।

**मतवाला वि.** (तद्.) 1. नशे में मस्त, नशे या धमंड में पागल 2. मस्त।

**मतांतर पुं.** (तत्.) विचारों में भेद, भिन्न मत, मतभेद, विचारों का न मिलना।